
یوہ آکاشوانی جموں بے عبدالمجید تیں خبر سُنو۔

PM MKB

وزیر اعظم نریندر مو دی اج 11 بجے آکاشوانی ور اپنا من کی بات پروگرام مانہ ملک غا لوکاں نال اپنا خیالات سانجھا کریں گا۔ ماہانہ ریڈیو پروگرام گو یوہ 133 وونٹشریو وے گو۔ من کی بات پروگرام آکاشوانی تے دور درشن غا تمام نیٹ ورک، اے آئی آر ویب سائٹ تے نیوز آن ائر مو بائل ایپ تیں نشر کیو جائے گو۔ اس غے علا وہ اے آئی آر نیوز، ڈی ڈی نیوز، پی ایم او تے اطلاعات و نشریات غی وزارت غا یوٹیوب چینلاں تیں وی یوہ پروگرام براہ راست نشر کیو جائے گو۔ ہندی مانہ اس پروگرام غی نشریات تیں بعد علا قائی زبانان مانہ آکاشوانی اس پروگرام نانہ نشر کرے گی۔

Mandaviya Chintan Shivar

ریاستان تے مرکزی زیر انتظام علاقان غا نوجوانان غا امور تے کھیڈان غا وزرا غو چنتن شیور کل سرینگر مانہ شروع ہوئو۔ افتتاحی اجلاس نال خطاب کرتاں واں نوجوانان غا امور تے کھیڈان غا مرکزی وزیر منسکھ مانڈویا نے اس گل ور زور دتو جے بھارت غا کھیڈان غا زمینی سطح ور عملی آوری غے ذریعے پورا کیا جائیں گا۔ انہاں نے کہیو جے عالمی کھیڈان غو پاور ہائوس بنن واسطے مہارو 10 سالہ روڈ میپ یعنی منصوبہ عمل کاغذاں ور ہی نہیں رہنو چاہیے، اس نانہ ہر کھیل غا میدان ہر ضلع تے ہر نوجوان غا خواب مانہ زندہ ہونو لوڑے۔

LG Chintan Shivar

اس دوران لیفٹنٹ گورنر منوج سنہا نے وی چنتن شیور مانہ شرکت کی تے بھارت نانہ کھیڈان غا پاور ہائوس بنان غا نظریہ غی تعریف کی۔ اس موقع ور خطاب کرتاں واں انہاں نے کہیو جے کھیڈان نانہ روز مرہ غی زندگی غو حصو بنانو چاہیے، جہیڑو اسٹیڈیم تے مقابلان تیں آگے بدھ غے محلاں، گلیاں تے کھیڈان غا میدانان مانہ روز مرہ غا معمول غو حصو بنے۔ اسکولان، گنباں تے حکام غے بشکار تعاون ور زور دیتاں واں ایل جی نے کہیو جے بنیا دی ڈھانچہ نانہ با مقصد اقدامات نال جوڑنو چاہیے تا نجے بھارت نانہ آئندہ بہراں مانہ کھیڈان غا عالمی سپر پاور بنن آلے پاسے پیشرفت مانہ مدد ملے۔

CM Filmmking

وزیر اعلیٰ عمر عبداللہ نے جموں کشمیر نانہ سنیما واسطے اک مثالی مقام غے طور ور فروغ دین غی خاطر بنگلو رو مانہ فلم سازان نال گل بات کی ہے۔ منیا پڑمنیا فلم سازان غا نمائندان غا اک وفد نے فلم بنان تے تعاون غا موقع تلاش کرن واسطے وزیر اعلیٰ نال ملاقات کی۔ وزیر اعلیٰ نے فنکاران نانہ مکمل تعاون تے دوستانہ ماحول سازی غو یقین دوايو۔ یاہ گل بات جنوبی بھارت مانہ جموں کشمیر حکومت غا مرکز رسائی غو

حصو تھی، جس غو مقصد خطہ غی سیاحت تے فلمی صنعتاں مانہہ کلیدی فریقین غے نال مضبوط رابطہ قائم کرنو تھو۔ جنوبی بھارت نانہہ سنیما، تخلیقی صلاحیتاں تے سیاحت غا اک بڑا مرکز غے طور ور تسلیم کرتاں واں یوہ قدم جموں کشمیر نانہہ فلم سازاں تے سیلانیاں واسطے اک ترجیحی منزل غے طور ور درجو دین غی کوشش ہے۔

GOC Jammu Samba

رائزنگ اسٹار کور غا جنرل افسر کمانڈینگ لیفٹنٹ جنرل راجن شراوت نے باریں جموں تے سانہہ ضلعان مانہہ عملی تیاریاں غو جائزو لیو۔ یہ دوئے ضلع بین القوامی سرحد غے قریب واقع ہیں جسگی وجہ نال تیاری بہت ضروری ہیں۔ رائزنگ سٹار کور غے مطابق جی اوسی نے زمینی تیاریاں غو جائزو لیو تے اہلکاراں نال گل بات غے دوران فوجیاں غی اعلیٰ سطح غی پیشہ وارانہ مہارت عملی تیاری تے لگن غی تعریف کی۔ یوہ دورو سلامتی نانہہ یقینی بنان تے کسے وی مشکل صورتحال مانہہ موثر جواب دین واسطے سرحدی علاقان مانہہ سخت چوکسی تے تیاری برقرار رکھن ور فوج غی مسلسل توجہ نانہہ آجاگر کرے۔

Weather

وادی کشمیر مانہہ رات پھر بارش ہوئی ہے جدکہ گذشتہ روز جموں مانہہ زیادہ تین زیادہ درجہ حرارت 39.5 ڈگری سلیسس یُج گیو۔ محکمہ موسمیات نے آئندہ 3 تپھاڑاں غے دوران جموں، کٹھوعہ، سانبہ، ریاسی تے اڈھم پور مانہہ موسم گرم تے خشک رہن غی پیشنگوئی کی ہے تے بکھ بکھ جگہیں سخت گرمی رہن غو امکان ہے۔ حکام نے لوکان نانہہ مشورو دتو ہے جے وے دوپہر غے وقت غیر ضروری طور ور باہر جان تین پرہیز کریں تے بکھ بکھ مشروبات غو استعمال کرتا رہیں۔

JKBOSE Exam Forms

جموں کشمیر اسکولی تعلیمی بورڈ (جے کے بوس) نے دسویں تے بارہویں جماعت غا سالانہ انول پرائیوٹ، بائی اینول 2026 سیشن واسطے آن لائن پر میشن کم اکزامنیشن فارم جمع کران غی تاریخاں گو اعلان کیو ہے۔ آکاشوانی جموں غا نامہ نگار نے خبر دتی ہے جے نوٹیفکیشن غے مطابق دوسیں جماعت غاری اپیر تے فیل ہوا امید وار امتحانی فارم آن لائن جد کہ پہلی واری پرائیوٹ طور ور امتحان دین آلا امید وار آف لائن امتحانی فارم 27 اپریل تین 9 مئی توڑی جمع کرا سکیں۔ اسے طرح بارہویں جماعت غاری اپیر تے فیل ہوا امید وار اپنا امتحان واسطے فارم آن لائن تے پہلی وری پرائیوٹ طور ور امتحان دین آلا امید وار آف لائن 27 اپریل تین 9 مئی تک اپنا امتحانی فارم جمع کرا سکیں۔

اس غے نال ہی خبراں غو یوہ بلیٹن ختم ہوؤ۔